

REGOLAMENT TAL-KUMMISSJONI (KE) Nru 1497/2007**tat-18 ta' Diċembru 2007**

li jistabbilixxi, b'segwitu għar-Regolament (KE) Nru 842/2006 tal-Parlament Ewropew u tal-Kunsill, ir-rekwiżiti standard għal kontrolli ta' tnixxija minn sistemi stazzjonarji ta' protezzjoni min-nar li fihom ċerti gassijiet serra florinati

(Test b'relevanza għaž-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabbilixxi l-Komunità Ewropea,

Wara li kkunsidrat ir-Regolament (KE) Nru 842/2006 tal-Parlament Ewropew u tal-Kunsill tad-17 ta' Mejju 2006 dwar ċerti gassijiet serra florinati ⁽¹⁾, u partikolarment l-Artikoli 3(7) tiegħu,

Billi:

- (1) Fis-sistemi ta' protezzjoni min-nar magħmula minn diversi kontenituri konnessi bejniethom, stallati bħala riżultat ta' riskju speċifiku ta' nar fi spazju definit, il-kontenut ta' gassijiet serra florinati għandu jiġi kkalkulat abbażi ta' l-ammont totali ta' dawk il-kontenituri sabiex jiġi żgurat li l-frekwenza tal-kontrolli tikkorrispondi mal-kontenut effettiv ta' gassijiet serra florinati.
- (2) Skond ir-Regolament (KE) Nru 842/2006, registri tas-sistemi ta' protezzjoni min-nar għandu jkun fihom ċerta informazzjoni. Sabiex tiġi żgurata l-implimentazzjoni effettiva tar-Regolament (KE) Nru 842/2006, huwa xieraq li jkun hemm ipprovdut li aktar informazzjoni tiddaħhal fir-registri tas-sistema.
- (3) Informazzjoni dwar il-kontenut tal-gass serra florinat għandha tiġi inkluża fir-registri tas-sistema. Meta ma jkunx magħruf il-kontenut tal-gass serra florinat, l-operatur tas-sistema tal-protezzjoni min-nar ikkonċernat għandu jiżgura li persunal ikkwalifikat jiddetermina l-ammont sabiex jiġi ffaċilitat il-kontroll tat-tnixxija.
- (4) Qabel ma jsir il-kontroll tat-tnixxija, il-persunal ikkwalifikat għandu jifli b'attenzjoni l-informazzjoni fir-registri tas-sistema biex jiddetermina kwalunkwe incidentli jkun għara fil-passat u għandu jikkonsulta mar-rapporti ta' qabel.
- (5) Sabiex jiġi żgurat kontroll effiċjenti tat-tnixxija, il-kontrolli tat-tnixxija għandhom jiffokaw fuq dawk il-partijiet tas-sistema ta' protezzjoni min-nar li x'aktarx inixxi l-gass minnhom.

- (6) Fejn ikun hemm preżunzjoni ta' tnixxja ta' gass, dan għandu jiġi segwit b'kontroll biex tiġi identifikat u tisewwa.
- (7) Stallazzjoni difettuża ta' sistemi ġodda tikkostitwixxi riskju sinifikanti ta' telf. Għaldaqstant, sistemi li jkun għadhom kif ġew stallati għandhom jiġu kkontrollati għat-tnixxija malli jiddaħhlu f'operat.
- (8) Sabiex tiġi żgurata l-effettività tat-tiswija lis-sistema, il-kontroll ta' segwitu pprovdut skond ir-Regolament (KE) Nru 842/2006 għandu jiffoka fuq dawk il-partijiet fis-sistema fejn giet innutata t-tnixxija u fuq il-partijiet ta' madwarhom.
- (9) Il-miżuri pprovduti f'dan ir-Regolament huma konformi ma' l-opinjoni tal-Kumitat stabbilit bl-Artikolu 18(1) tar-Regolament (KE) Nru 2037/2000 tal-Parlament Ewropew u tal-Kunsill ⁽²⁾.

ADOTTAT DAN IR-REGOLAMENT:

Artikolu 1**Is-suġġett u l-ambitu**

Dan ir-Regolament jistabbilixxi, skond ir-Regolament (KE) Nru 842/2006, ir-rekwiżiti standard għal kontrolli ta' tnixxija minn sistemi stazzjonarji operattivi jew li temporanjament ma jkunux operattivi magħmula minn kontenitur wiehed jew aktar konnessi bejniethom inkluż il-partijiet assoċjati stallati b'riżultat ta' riskju speċifiku ta' nar fi spazju definit, imsejjah "sistemi ta' protezzjoni min-nar".

Dan ir-Regolament għandu japplika għas-sistemi ta' protezzjoni min-nar li fihom 3 kg jew aktar ta' gassijiet serra florinati.

Artikolu 2**Ir-registri tas-sistema**

1. L-operatur għandu jindika ismu, l-indirizz postali tiegħu u n-numru tat-telefown fir-registri msemmija fl-Artikolu 3(6) tar-Regolament (KE) Nru 842/2006, imsejha "registri tas-sistema"
2. Il-kontenut tal-gass serra florinat fis-sistema ta' protezzjoni min-nar għandu jkun indikat fir-registri tas-sistema.

⁽¹⁾ ĠU L 161, 14.6.2006, p. 1.

⁽²⁾ ĠU L 244, 29.9.2000, p. 1. Ir-Regolament kif emendat l-aħhar bir-Regolament tal-Kummissjoni (KE) Nru 899/2007 (ĠU L 196, 28.7.2007, p. 24).

3. Meta l-kontenut tal-gass serra florinat għal sistema ta' protezzjoni min-nar ma jkunx indikat fl-ispeċifikazzjonijiet tekniċi tal-manifattur jew fuq it-tikketta ta' dik is-sistema, l-operatur għandu jiżgura li dan jiġi determinat minn persunal ikkwalifikat.

Artikolu 3

Il-kontroll tar-reġistri tas-sistema

1. Qabel ma jsiru l-kontrolli għat-telf tal-gass, persunal ikkwalifikat għandu jikkontrolla r-reġistri tas-sistema.
2. Għandha tingħata attenzjoni partikolari għal tagħrif rilevanti dwar kwalunkwe incident li jirrepeti ruhu jew għal xi oqsma problematiċi.

Artikolu 4

Il-kontrolli viżivi u manwali

1. Sabiex jiġu identifikati ħsarat u sinjali ta' telf ta' gass, il-persunal ikkwalifikat għandu jiċċekkja b'mod viżiv il-kontrolli operattivi, kontenituri, komponenti u konnessjonijiet li jahdmu bil-pressjoni.
2. Kwalunkwe preżunzjoni ta' tnixxa ta' gass serra florinat fis-sistema ta' protezzjoni min-nar għandha tiġi kkontrollata minn persunal ikkwalifikat.
3. Wahda jew aktar minn dawn is-sitwazzjonijiet li ġejjin jikkostitwixxu preżunzjoni ta' tnixxa:
 - (a) sistema fissa għall-lokalizzazzjoni tat-tnixxa li tkun qed tindika tnixxa ta' gass;
 - (b) kontenitur li jirreġistra waqgħa fil-pressjoni, aġġustat għat-temperatura b' aktar minn 10 %.
 - (c) kontenitur li jirreġistra telf ta' aktar minn 5 % kwantità mis-sustanza għat-tifi tan-nar;

(d) sinjali oħrajn li jindikaw telf tal-kontenut tal-gass.

4. Il-geġġijiet tal-pressjoni u l-apparati għall-monitoraġġ tal-piż għandhom jiġu kkontrollati kull 12-il xahar biex jiġi żgurat il-funzjonament tajjeb tagħhom.

Artikolu 5

It-tiswija tat-tnixxa

1. L-operatur għandu jiżgura li t-tiswija jew is-sostituzzjoni isiru minn persunal ikkwalifikat għat-twettiq ta' dik l-attività speċifika.
2. L-operatur għandu jiżgura li jsir test għat-tnixxa tal-gass qabel ma l-apparat jerġa' jimtela.

Artikolu 6

Il-kontroll ta' segwitu

Persunal ikkwalifikat, meta jwettaq il-kontroll ta' segwitu msemmi fit-tieni subparagrafu ta' l-Artikolu 3(2) tar-Regolament (KE) Nru 842/2006, għandu jiffoka fuq dawk il-partijiet fejn kienet instabet it-tnixxa u li ssewwew kif ukoll fuq il-partijiet ta' hdejhom fil-każijiet fejn matul it-tiswija ġiet applikata l-forza.

Artikolu 7

Ir-rekwiziti għas-sistemi godda

Sistemi li jkunu għadhom kif ġew stallati għandhom jiġu kkontrollati għat-tnixxa malli jiddaħhlu f-operat.

Artikolu 8

Id-dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 18 ta' Diċembru 2007.

Għall-Kummissjoni

Stavros DIMAS

Membru tal-Kummissjoni